

ಕಾರಂಜಿ ನೀರಾವರಿ ಯೋಜನೆ

೩೪. ಶ್ರೀ ಭೀಮಣ್ಣ ಬಂಡ್ರೆ (ಭಾಲ್ಕಿ).— ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

- (ಅ) ಬೀದರ್ ಜಿಲ್ಲಾ ಕಾರಂಜಿ ಯೋಜನೆಗೆ ಮೊದಲಿಗೆ ಅಂದಾಜಾದ ಮೊಬಲಗು.
- (ಆ) ಪ್ರಾರಂಭದ ತಾರೀಖಿನಿಂದ ಇಲ್ಲಿಯವರೆಗೆ ಖರ್ಚು ಆಗಿರುವ ಹಣ ಹಿಂದಿನ ಮೂರು ವರ್ಷಗಳ ಖರ್ಚನ್ನು ವರ್ಷವಾರು ತೋರಿಸಿ.
- (ಇ) ಹಿಂದಿನ ಮೂರು ವರ್ಷಗಳಲ್ಲಿ ಸಿಬ್ಬಂದಿಯ ಮೇಲೆ ಅಂದರೆ ಉದ್ಯೋಗಸ್ಥರು, ಅವರ ವಸತಿ ಲಾರಿಗಳು ಟ್ರಾಕ್ಟರುಗಳು, ಬುಲೆಡೋಜರುಗಳು, ವಗೈರಗಳ ಮೇಲೆ ಆಗಿರುವ ಮೊತ್ತದ ಪರಿಮಾಣ.
- (ಈ) ಈ ಯೋಜನೆಯ ನಿರ್ಮಾಣಕ್ಕೆ ಇಲ್ಲಿಯವರೆಗೆ ಮಾಡಿರುವ ಖರ್ಚು. ಹಿಂದಿನ ಮೂರು ವರ್ಷದ ಸಂಖ್ಯೆಗಳ ವಿವರಗಳನ್ನು ಸೂಚಿಸುವುದು.
- (ಉ) ಈಗ ಚಾಲ್ತಿಯಲ್ಲಿರುವ ಅಂದಾಜಿನ ಮೊಬಲಗು.
- (ಊ) ಈ ಯೋಜನೆಯನ್ನು ೧೯೮೫ರ ವೇಳೆಗೆ ಮುಗಿಸಲು ಸರ್ಕಾರ ವಚನ ಬದ್ಧವಾಗಿದೆ ಯೆಂಬುದು ವಾಸ್ತವಾಂಶವೇ ?
- (ಎ) ಕರ್ನಾಟಕ ಮುಖ್ಯಮಂತ್ರಿಗಳು ಬೀದರ್ ಜಿಲ್ಲೆಗೆ ಭೇಟಿ ಕೊಟ್ಟು ೨೦ ಅಂಶಗಳ ಕಾರ್ಯಕ್ರಮಗಳ ಅನುಷ್ಠಾನದ ಸಭೆಯ ಅಧ್ಯಕ್ಷತೆ ವಹಿಸಿದ್ದಾಗ ಈ ಯೋಜನೆ ಯನ್ನು ಬೇಗ ಮುಗಿಸಲು ೪ ಉಪ ವಿಭಾಗಗಳನ್ನು ಸ್ಥಾಪಿಸುವುದಾಗಿ ಪ್ರಕಟಿಸಿದ್ದಾರೆಂಬುದು ವಾಸ್ತವಾಂಶದಲ್ಲಿವೆ ? ಹಾಗಾದರೆ ಸರ್ಕಾರ ಈ ಬಗ್ಗೆ ಇಲ್ಲಿಯವರೆಗೆ ಏನು ಕ್ರಮ ತೆಗೆದುಕೊಂಡಿದೆ ?
- (ಏ) ಸರ್ಕಾರ ಮತ್ತು ಗುತ್ತಿಗೆದಾರರ ಮಧ್ಯೆ ಆಗಿರುವ ಕರಾರುಪತ್ರದ ಶರತ್ತುಗಳನ್ನು ಸರ್ಕಾರವು ಈಡೇರಿಸಲಾಗಿದೆ, ಗುತ್ತಿಗೆದಾರರು ಹಕ್ಕು ಸಾಧಿಸುತ್ತಿರುವ ಮೊಬಲಗಿನ ಪರಿಮಾಣವೆಷ್ಟು ?
- (ಐ) ಸರ್ಕಾರದಿಂದ ಗುತ್ತಿಗೆದಾರರಿಗೆ ಅವರ ಹಕ್ಕು ಭಾದ್ಯತೆಗಳನ್ನು ಈಡೇರಿಸುವ ಸಲುವಾಗಿ ಕೊಡಲಾಗಿರುವ ಪರಿಹಾರದ ಮೊಬಲಗುಷ್ಟು ? ಹಕ್ಕು ಭಾದ್ಯತೆಗಳ ಸಲುವಾಗಿ ಬಾಕಿ ಇರುವ ಹಣ ನ್ಯಾಯ ಸ್ಥಾನ. ಧರ್ಮ ಸಭೆ, ಮತ್ತಿತರ ಸಂಬಂಧಪಟ್ಟ ಅಧಿಕಾರಿಗಳ ಮುಂದೆ ಇರುವ ಮೊಬಲಗುಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

- (ಅ) ೧೯೬೯ನೇ ನವೆಂಬರ್‌ನಲ್ಲಿ ಮಂಜೂರಾತಿ ನೀಡಿದಂತೆ ಕಾರಂಜಾ ಯೋಜನೆಯ ಮೂಲ ಅಂದಾಜು ವೆಚ್ಚ ೯೯೦ ಲಕ್ಷ ರೂ.ಗಳು.
- (ಆ) ಪ್ರಾರಂಭದಿಂದ ಇಲ್ಲಿಯವರೆಗೆ ಅಂದರೆ ಜನವರಿ ೧೯೮೩ರವರೆಗೆ ಖರ್ಚಾಗಿರುವ ಹಣ ೧೬೮೬ ಲಕ್ಷ ರೂ.

ಹಿಂದಿನ ಮೂರು ವರ್ಷಗಳ ಖರ್ಚು ಹೀಗಿದೆ.

ವರ್ಷ	ಖರ್ಚು (ಲಕ್ಷ ರೂ. ಗಳಲ್ಲಿ)
೧೯೭೯-೮೦	೨೯೩.೭೪
೧೯೮೦-೮೧	೨೬೧.೨೨
೧೯೮೧-೮೨	೨೬೭.೨೨

(ಇ) ಸಿಬ್ಬಂದಿಯ ಮೇಲಿನ ಹಿಂದಿನ ಮೂರು ವರ್ಷದ ಖರ್ಚು ಕೆಳಗಿನಂತಿದೆ.

ವರ್ಷ	ಸಿಬ್ಬಂದಿ	ಕಟ್ಟಡಗಳು ಲಕ್ಷ ರೂ.ಗಳಲ್ಲಿ	ಯಂತ್ರೋಪಕರಣಗಳು ಮತ್ತು ಸಲಕರಣೆಗಳು
೧೯೭೯-೮೦	೧೯.೨೨	೨.೮೧	೧೦.೪೬
೧೯೮೦-೮೧	೨೧.೭೧	೨.೪೭	೧೦.೮೨
೧೯೮೧-೮೨	೨೭.೬೦	೨.೬೨	೯.೪೨

(ಈ) ಲಗತ್ತಿಸಿರುವ ನಿಬಂಧನೆ-೧ರಲ್ಲಿ ವಿವರಗಳನ್ನು ಒದಗಿಸಿದೆ.

(ಉ) ೫೧೫೩ ಲಕ್ಷ ರೂ.ಗಳು

(ಊ) ಇಲ್ಲಿ ರಾಜ್ಯದ ಸಂಪನ್ಮೂಲ ಮತ್ತು ನೀರಾವರಿ ಒದಗುವ ಹಣವನ್ನು ಅವಲಂಬಿಸಿ ಸದ್ಯದಲ್ಲಿ ಈ ಯೋಜನೆಯನ್ನು ೧೯೮೯-೯೦ರಲ್ಲಿ ಮುಗಿಸಲು ಯೋಚಿಸಲಾಗಿದೆ. ೧೯೮೩-೮೪ರಲ್ಲಿ ೧೦೦೦ ಹೆಕ್ಟೇರ್ ಜಮೀನನ್ನು ನೀರಾವರಿಯ ಕಕ್ಷೆಯಲ್ಲಿ ತರಲು ಸಹಾ ಯೋಚಿಸಿದೆ.

(ಎ) ಹೌದು. ಸಿಬ್ಬಂದಿಯನ್ನು ಹೆಚ್ಚಿಸುವ ವಿಚಾರ ಯೋಜನೆಗೆ ಒದಗಿಸುವ ಅನುದಾನ ಮತ್ತು ಅಲ್ಲಿ ನೀರಾವರಿ ಕಕ್ಷೆಗೆ ತರುವ ಜಮೀನಿನ ಪ್ರದೇಶವನ್ನು ಅವಲಂಬಿಸಿರುತ್ತದೆ. ಈ ಯೋಜನೆಗೆ ೧೯೮೨-೮೩ನೇ ಸಾಲಿನಲ್ಲಿ ೨೨೦ ಲಕ್ಷ ರೂ. ಅನುದಾನ ಕೊಟ್ಟಿದ್ದು, ಇದನ್ನು ಮುಂದೆ ೩೭೨ ಲಕ್ಷ ರೂ.ಗಳಿಗೆ ಹೆಚ್ಚಿಸಿದೆ. ಆದರೂ ಅಲ್ಲಿ ಈಗ ಸಾಕಷ್ಟು ಸಿಬ್ಬಂದಿ ಇರುವುದರಿಂದ ಪ್ರಸಕ್ತ ವರ್ಷದ ಕಾರ್ಯಕ್ರಮಗಳನ್ನು ಸುಲಲಿತವಾಗಿ ನಡೆಸಿಕೊಂಡು ಹೋಗಲು ಯಾವ ತೊಂದರೆಯೂ ಇರುವುದಿಲ್ಲ.

(ಐ) ನಿಭಂದನೆ ೨ ರಲ್ಲಿ ವಿವರಗಳನ್ನು ಒದಗಿಸಿದೆ. ದಯವಿಟ್ಟು ನೋಡುವುದು.

(ಐ) ನಿಭಂದನೆ ೨ ರಲ್ಲಿ ವಿವರಗಳನ್ನು ಒದಗಿಸಿದೆ. ದಯವಿಟ್ಟು ನೋಡುವುದು.

ನಿಧಂವನೆ-1

ಕ್ರ. ಸಂ.	ಲೆಕ್ಕ ಶೀರ್ಷಿಕೆ	ಮೆಚ್ಚ ಲಕ್ಷ ರೂಪಾಯಿಗಳಲ್ಲಿ				ಪ್ರಾರಂಭದಿಂದ ಒಟ್ಟು ಮೆಚ್ಚ (೧/ಲಕ್ಷದ ವರೆಗೆ) ಲಕ್ಷ ರೂ.ಗಳಲ್ಲಿ
		೧೯೭೯-೮೦	೧೯೮೦-೮೧	೧೯೮೧-೮೨	೧೯೮೨-೮೩ (೧/ಲಕ್ಷದ ವರೆಗೆ)	
೧.	ಯೋಜನಾ ಸಿಬ್ಬಂದಿ	೧೯,೨೨	೨೦,೭೧	೨೭,೬೦	೨೨,೧೩	೧೪೪.೦೬
೨.	ಯಂತ್ರೋಪಕರಣ	೧೦,೪೬	೧೦ ರು	೯,೪೨	೫,೮೭	೧೪೫.೩೫
೩.	ಮತ್ತು ಸಲಕರಣೆಗಳು.					
೪.	ಸಂದೇಹ ಸ್ಥಿತಿ ಖರ್ಚು	೧೫೧,೧೪	೮೯,೧೧	೧೨೮,೫೨	೫೩,೪೦	೪೬೨.೩೦
೫.	ಜಲಾಶಯ	೦ ೦೩	೨ ೭೨	೬,೪೬	೩೮,೮೨	೪೮.೦೫
೬.	ಆಣೆಕಟ್ಟು ಮತ್ತು	೧೮೬,೭೨	೧೮೩,೬೫	೧೫೮,೩೪	೧೦೯,೯೯	೮೯೫.೨೭
೭.	ಸಂಬಂಧಿಸಿದ ಕೆಲಸಗಳು.					
೮.	ಕಾಲುವೆ ಮತ್ತು	೧೧೧,೩೩	೯೦,೯೯	೬೮,೧೦	೮೪,೯೯	೪೬೧.೦೬
೯.	ಉಪ ಶಾಖೆಗಳು.					
೧೦.	ಉಪ ಕಾಲುವೆಗಳು.
೧೧.	ಸೀಲಾಂಕುಗಳು.
೧೨.	ರಸ್ತೆಗಳು.	೦.೮೩	೦ ೮೧	೧.೦೯	೧.೨೦	೧೦.೦೭
೧೩.	ಕಟ್ಟಡಗಳು.	೭ ೮೧	೭,೪೭	೨,೬೨	೬,೪೩	೪೪.೭೬
೧೪.	ನಗರಾಲಯ.
ಒಟ್ಟು		೪೮೧,೫೪	೪೧೧,೭೦	೩೯೨,೨೫	೩೨೨,೮೩	೨೨೧೧.೯೦
ಸಂದೇಹ ಸ್ಥಿತಿ ಜಮಾ		೧೮೨,೦೬	೧೩೩,೦೧	೧೦೬,೪೮	೫೧,೮೧	೫೨೫.೧೨
ಒಟ್ಟು ಜಮಾ		೫,೭೪	೭,೪೭	೮,೫೫	೨,೬೭	೦.೫೯
ಒಟ್ಟು ಪುನರ್ವಸೂರಿ		೧೮೩,೮೦	೧೪೦,೪೮	೧೧೫,೦೩	೫೪,೪೮	೫೨೫.೭೧
ನಿವೃತ್ತ ಖರ್ಚು		೨೯೩,೭೪	೨೬೧,೨೨	೨೬೭,೨೨	೨೬೮,೩೫	೧೬೮೩.೧೯

ನಿಬಂಧನೆ-೨
ಹಕ್ಕು ಸಾಧ್ಯತೆಗಳ ಪೊಟಲಗು

ಕ್ರಮ ಸಂಖ್ಯೆ	ವಿಷಯಗಳು	ಶೀರ್ಷಿಕೆ		ಶೀರ್ಷಿಕೆ	ಪರಾ
		೨	೩	೪	
೧	ಮೂಲ ಗುತ್ತಿಗೆ ಕೆಲಸಗಳು	—	—	—	—
೨	ಪರಿಷ್ಕೃತ ದರಗಳ ಪಡೆಯುವ	೨೦,೫೦,೦೦೦	—	—	—
೩	(ಅ) ಎಡದಂಡೆಯಲ್ಲಿ ಅಗಿದ್ದ ಪೂಜೆನ್ನು ನಿಗದಿಯಾದ ದೂರ ದಿಂದ ಮುಂದೆ ಹಾಕುವ ಬಗ್ಗೆ ಹೆಚ್ಚಿನ ಅಂಶದ ದರದ ಪಟ್ಟಿ (ಆ) ಪೂಜೆ ಕೋಡಿ ೬,೫೬೯.೩೬ ಫು.ವೀ ಬಂಡೆ ಒಡೆಯುವ ಬಗ್ಗೆ ಎಡ ಮತ್ತು ಬಲ ಆಧಾರ ಗಳ ಹಿಂದೆ ತುಂಬುವ ಬಗ್ಗೆ ೧೯೭೯-೮೦ನೇ ಇಸವಿಯಲ್ಲಿ ಪಾಯದಿಂದ ಹೂಳು ತೆಗೆ ಯಲು ಹೆಚ್ಚಿನ ಅಂಶದ ದರದ ಪಟ್ಟಿ	೨೪,೭೨೦	—	—	—
೪	ಪೂಜೆ ಕೋಡಿ ೬,೫೬೯.೩೬ ಫು.ವೀ ಬಂಡೆ ಒಡೆಯುವ ಬಗ್ಗೆ	೪,೨೧,೦೦೦	—	—	—
೫	ಎಡ ಮತ್ತು ಬಲ ಆಧಾರ ಗಳ ಹಿಂದೆ ತುಂಬುವ ಬಗ್ಗೆ	—	—	—	—
೬	೧೯೭೯-೮೦ನೇ ಇಸವಿಯಲ್ಲಿ ಪಾಯದಿಂದ ಹೂಳು ತೆಗೆ ಯಲು ಹೆಚ್ಚಿನ ಅಂಶದ ದರದ ಪಟ್ಟಿ	—	—	—	—
೭	ಕೋಡಿಯ ಉಪ ಭಾಗಕ್ಕೆ ಉಕ್ಕಿನ ಅಕ್ಕಿ ತುಂಬು ಬಗ್ಗೆ	—	—	—	—

ಎಡ ಮತ್ತು ಬಲ ಕೋಡಿ
ವಿನೂತನಗಳು ಮತ್ತು
ಪ್ರವಾಹಗಳು ಇದರ
ಬಗ್ಗೆ ರೂ. ೮.೯೦ ಲಕ್ಷ
ಮಾತ್ರವೇ ದೂರದ ಬದ
ಲಾವಣೆ ಮತ್ತು ಸ್ಥಾಯ
ಸಮೃದ್ಧವಾದ ದರಗಳ
ಮೇಲೆ

೩೧,೫೮,೦೦೦
೭೯,೦೦ ಲಕ್ಷ ರೂ.
ಗಳ ಗುತ್ತಿಗೆದಾರರ
ಕೋರಿಕೆಯಿಂದ

ರ	೨	೩	೪	೫	೬
೮	(ಅ) ಎಂ. ೧೫೦ ಮತ್ತೂ ಎಂ. ೧೦೦ ಪ್ಲಾಂ. ಸಿಮೆಂಟ್ ಕಾಂಕ್ರೀಟ್ ಬದಗಿಸುವುದು (ಆ) ಹಳೇ ಕಾಂಕ್ರೀಟ್ ರೂಪ ಪನ್ನು ಒಡೆಯುವುದು (ಇ) ವಿಸ್ತರಣಾ ಸಂಧಿ ಗಳಿಗೆ ಚಾರು ಬಾಣುವುದು (ಈ) ಹಳೇ ಕಾಂಕ್ರೀಟ್ ಬಾಹ್ಯ ರೂಪದ ಮೇಲೆ ಸ್ಥರಿ ಹಾಕುವುದು. (ಉ) ಗಟಾದದ ಪೈಪ್‌ಗಳನ್ನು ಅನಿಲ ದಿಂದ ಕತ್ತರಿಸುವುದು (ಊ) ಜೂನ್ ೧೯೮೧ ರಿಂದ ಕಲ್ಲು ಗಳನ್ನು ಕೆಲಸದ ಸ್ಥಳಕ್ಕೆ ಸಾಗಿಸುವುದು. (ಋ) ಜೂನ್ ೧೯೮೦ ರಿಂದ ಕೆಲಸದ ಬಗ್ಗೆ ಕೇಳಿರುವ ಹಕ್ಕು ಸಾಧ್ಯತೆಗಳ ಮೂಲಗೂ (ಆ) ಜೂನ್ ೧೯೮೦ ರಿಂದ ಮೇ ೧೯೮೧	—	೫೦,೦೦೦	—	(ಈ ಬಗ್ಗೆ ಅವರ ಕೇಳಿಕೆ ರೂ. ೨೦,೬೨,೩೬೧ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ರೂ. ೧೭,೩೯,೦೦೦ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೨೧,೧೫,೭೮೫ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೧,೩೨,೧೪,೧೫೭ ಆಗಿದೆ)
೯	ಜೂನ್ ೧೯೮೦ ರಿಂದ ಮಾರ್ಚ್ ೧೯೮೧ ರಿಂದ ಕೆಲಸದ ಬಗ್ಗೆ ಕೇಳಿರುವ ಹಕ್ಕು ಸಾಧ್ಯತೆಗಳ ಮೂಲಗೂ (ಆ) ಜೂನ್ ೧೯೮೦ ರಿಂದ ಮೇ ೧೯೮೧ (ಇ) ಜೂನ್ ೧೯೮೦ ರಿಂದ ಮೇ ೧೯೮೧ (ಈ ಬಗ್ಗೆ ಅವರ ಕೇಳಿಕೆ ೨೦,೬೨,೩೬೧ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೧೭,೩೯,೦೦೦ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೨೧,೧೫,೭೮೫ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೧,೩೨,೧೪,೧೫೭ ಆಗಿದೆ)	—	೫೦,೦೦೦	—	(ಈ ಬಗ್ಗೆ ಅವರ ಕೇಳಿಕೆ ರೂ. ೨೦,೬೨,೩೬೧ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ರೂ. ೧೭,೩೯,೦೦೦ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೨೧,೧೫,೭೮೫ ಆಗಿದೆ) (ಈ ಬಗ್ಗೆ ಅವರ ಕೇಳಿಕೆ ೧,೩೨,೧೪,೧೫೭ ಆಗಿದೆ)

ಸೂಚನೆ. — ಕರ್ನಾಟಕ ಇಂಜಿನಿಯರಿಂಗ್ ಸಂಶೋಧನಾ ಕೇಂದ್ರದ ಪರಿಷ್ಕೃತ ವಿಸ್ತಾರಣೆಗೆ ಪ್ರಮಾಣದಲ್ಲಿ ಕಡಿಮೆ ಯಾಗಿದ್ದು ಉಳಿತಾಯಕ್ಕೆ ಪೂರಕವಾಗಿದೆ.

ಶ್ರೀ ಭೀಮಣ್ಣ ಖಂಡ್ರೆ.—ನಮ್ಮ ಏರಿಯಾ ಹಿಂದುಳಿದಿರುವ ಏರಿಯಾ ಎಂಬುದು ತವಂಗೂ ಗೊತ್ತಿದೆ. ಈ ಕಾರಣದಿಂದ ಕಾರಂಜಿ ಯೋಜನೆಯನ್ನು ಪ್ರಾರಂಭ ಮಾಡಿ ೧೪ ವರ್ಷಗಳಾದವು. ಇಲ್ಲಿಯವರೆಗೆ ೧೬೮೬ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲಾಗಿದೆ. ೧೦ ಕೋಟಿ ರೂಪಾಯಿಗಳಲ್ಲಿ ಇದೂ ಮುಗಿಯದೆ ಈಗ ೫೨ ಕೋಟಿ ರೂಪಾಯಿಗಳಿಗೆ ಹೆಚ್ಚಿದೆ. ಇದನ್ನು ೧೯೮೯-೯೦ ರಲ್ಲಿ ಮುಗಿಸಲಾಗುವುದು ಎಂದು ಇಲ್ಲಿ ಹೇಳಿದ್ದೀರಿ. ಈ ಕಾರಣದಿಂದ ಈ ಯೋಜನೆಗೆ ಇನ್ನು ಮುಂದೆ ಪ್ರತಿ ವರ್ಷವೂ ೭ ಕೋಟಿ ರೂಪಾಯಿಗಳನ್ನು ಒದಗಿಸುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ಸ್ವಾಮಿ, ೧೯೬೯ ರಲ್ಲಿ ಬರಗಾಲ ಕಾಮಗಾರಿ ಎಂದು ಇದನ್ನು ಅಲ್ಲಿ ಪ್ರಾರಂಭ ಮಾಡಲಾಯಿತು. ಅಲ್ಲಿ ಮಾನ್ಯ ಸದಸ್ಯರು ಹೇಳಿದಂತೆ ಭೀಕರ ಬರಗಾಲ ಬಂದಾಗ ಈ ಕೆಲಸವನ್ನು ಕೈಕೊಳ್ಳಬೇಕೆಂದು ಸರ್ಕಾರದವರು ತೀರ್ಮಾನ ಮಾಡಿದರು. ಇದಕ್ಕೆ ಆಡಳಿತ ಮಂಜೂರಾತಿ ಕೊಟ್ಟಿದ್ದು ೧೯೬೯ ರಲ್ಲಿ ಯಾದರೂ, ಇದರ ಕೆಲಸ ಪ್ರಾರಂಭವಾಗಿದ್ದು ೧೯೭೨ ರಲ್ಲಿ. ಈ ಮೊದಲು ಸುಮಾರು ೬೭ ಸಾವಿರ ಎಕರೆ ಪ್ರದೇಶಕ್ಕೆ ಇದರಿಂದ ನೀರನ್ನು ಕೊಡಬೇಕೆಂದು ತೀರ್ಮಾನ ಮಾಡಲಾಗಿತ್ತು. ಆದರೆ ಮೂಲ ಎಸ್ಕಿಮೇಟನ್ನು ಮತ್ತೆ ಮಾರ್ಪಾಡು ಮಾಡುವುದರ ಮೂಲಕ ಹೆಚ್ಚು ಪ್ರದೇಶಕ್ಕೆ ಅಂದರೆ ೧,೪೫,೦೦೦ ಎಕರೆಗಳಿಗೆ ನೀರನ್ನು ಕೊಡಬೇಕೆಂದು ತೀರ್ಮಾನ ಮಾಡಲಾಯಿತು. ಈ ಕಾರಣದಿಂದಲೇ ೯೯೦ ಲಕ್ಷ ರೂಪಾಯಿಗಳ ಮೂಲ ಅಂದಾಜು ವೆಚ್ಚ ಈಗ ೫೦೫೬ ಲಕ್ಷ ರೂಪಾಯಿಗಳಿಗೆ ಹೋಗಿದೆ.

ಶ್ರೀ ಭೀಮಣ್ಣ ಖಂಡ್ರೆ.—ಇದನ್ನು ೧೯೮೯ ರಲ್ಲಿ ಮುಗಿಸಲಾಗುತ್ತದೆಂದು ತಾವು ಇಲ್ಲಿ ಹೇಳಿರುವುದರಿಂದ ಇನ್ನು ಮುಂದೆ ಪ್ರತಿವರ್ಷವೂ ಈ ಯೋಜನೆಗೆ ೭-೮ ಕೋಟಿ ರೂಪಾಯಿಗಳನ್ನು ಒದಗಿಸುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ.—ನಾನು ತಮ್ಮ ತೀವ್ರತೆಯನ್ನು ಅರ್ಥ ಮಾಡಿಕೊಂಡಿದ್ದೇನೆ. ನಮಗೆ ಸಂಪನ್ಮೂಲಗಳ ಶಕ್ತಿ ಹೆಚ್ಚು ಒದಗಿ ಬಂದರೆ ಇದಕ್ಕೆ ಹೆಚ್ಚು ಹಣ ಕೊಡಲು ಪ್ರಯತ್ನ ಮಾಡುತ್ತೇವೆ. ಆದರೆ ಈಗ ಇರುವಂತಹ ವಾಸ್ತವಾಂಶವನ್ನು ತಮ್ಮ ಮುಂದಿಟ್ಟಿದ್ದೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ತಾವು ಇದನ್ನು ೧೯೮೯-೯೦ ರಲ್ಲಿ ಮುಗಿಸುತ್ತೇವೆಂದು ಹೇಳಿರುವುದರಿಂದ ಪ್ರತಿವರ್ಷವೂ ಇದಕ್ಕೆ ೭ ಕೋಟಿ ರೂಪಾಯಿಗಳನ್ನು ಒದಗಿಸುತ್ತೀರೋ ಅಥವಾ ಇಲ್ಲವೋ ಎಂಬುದನ್ನು ತಾವು ಹೇಳಬೇಕು.

ಶ್ರೀ ಎಚ್. ಡಿ. ದೇವೇಗೌಡ.—ಪ್ರತಿವರ್ಷವೂ ಇದಕ್ಕೆ ೭ ಕೋಟಿ ರೂಪಾಯಿಗಳನ್ನು ಒದಗಿಸುವುದರ ಮೂಲಕ ೧೯೯೦ ರಲ್ಲಿ ಮಂಜೂರಾತಿ ಕೊಡುವ ಮಾನ್ಯ ಸದಸ್ಯರು ಒತ್ತಾಯ ಮಾಡುತ್ತಿದ್ದಾರೆ. ಇದನ್ನು ಜಾಗೃತ ಮುಗಿಸಬೇಕೆಂಬ ಕಾತುರತೆ ಸರ್ಕಾರಕ್ಕೂ ಇದೆ. ಆದರೆ ನಮ್ಮ ಸಂಪನ್ಮೂಲವನ್ನು ಹೊಂದಿಕೊಂಡಂತೆ ಪ್ರತಿವರ್ಷವೂ ಬಡ್ಜೆಟ್‌ನಲ್ಲಿ ಇದಕ್ಕೆ ಹಣವನ್ನು ಒದಗಿಸಲಾಗುತ್ತದೆ. ಇದರ ಜೊತೆಗೆ ೬ ತಿಂಗಳ ನಂತರ ಬಡ್ಜೆಟ್‌ನ್ನು ಪುನರ್ವಿಮರ್ಶೆ ಮಾಡಿದ ಸಂದರ್ಭದಲ್ಲಿ ನಮ್ಮ ಹಣಕಾಸಿನ ಪರಿಸ್ಥಿತಿ ನೋಡಿಕೊಂಡು ಮತ್ತೆ ಇದಕ್ಕೆ ಹೆಚ್ಚು ಹಣ ಒದಗಿಸಲು ಪ್ರಯತ್ನ ಮಾಡುತ್ತೇವೆ.

ಶ್ರೀ ಭೀಮಣ್ಣ ಖಂಡ್ರೆ.—ಇಲ್ಲಿಯವರೆಗೆ ಕಂಟ್ರಾಕ್ಟರ್‌ಗಳಿಗೆ ಎಷ್ಟು ಹಣವನ್ನು ಪರಿಷಾರದ ರೂಪದಲ್ಲಿ ಕೊಡಲಾಗಿದೆ ಮತ್ತು ಇದಕ್ಕೆ ಯಾರು ಹೊಣೆಗಾರರು ಹಾಗೂ ಇದಕ್ಕೆ ಹೊಣೆಗಾರರಾದವರ ಮೇಲೆ ಏನು ಕ್ರಮ ಕೈಕೊಂಡಿದ್ದೀರಿ ?

ಶ್ರೀ ಎಚ್. ಡಿ. ದೇವೇಗೌಡ.—ಕಂಟ್ರಾಕ್ಟರ್‌ಗಳಿಗೆ ಎಷ್ಟು ಹೆಚ್ಚು ಹಣ ಕೊಡಲಾಗಿದೆ ಎಂದು ಕೇಳಿದ್ದಾರೆ. ಕಳೆದ ಎರಡು ತಿಂಗಳಲ್ಲಿ ನಾವು ಹಣ ಕೊಟ್ಟಿಲ್ಲ ಮತ್ತು ಈ ಹಿಂದೆ ಕೊಟ್ಟಿರುವುದು ತಪ್ಪು ಎಂದು ನಾನು ವಾದ ಮಾಡುವುದಕ್ಕೂ ಸಹ ಹೋಗುವುದಿಲ್ಲ. ಕೆಲವೊಂದು ಷರತ್ತುಗಳ ಮೇಲೆ ಈ ಮೊದಲು ಕಂಟ್ರಾಕ್ಟರ್‌ಗಳ ಕೆಲವು ಕ್ಲೈಮ್ಸ್‌ನ್ನು ಸೆಟಲ್ ಮಾಡಿದ್ದಾರೆ. ಇದಕ್ಕೆ ಸಂಬಂಧಪಟ್ಟಂತೆ ಇನ್ನೂ ಕೆಲವು ಕ್ಲೈಮ್ಸ್‌ ಸರ್ಕಾರದ ಮುಂದಿವೆ. ಇಲ್ಲಿಯವರೆಗೆ ಸರ್ಕಾರದಿಂದ ಕೊಟ್ಟಿರುವ ಹಣ ೭೪.೯೫,೭೧೦ ರೂಪಾಯಿಗಳು. ಇದರ ಜೊತೆಗೆ ಅವರು ಇನ್ನೂ ೧೩೨,೧೮,೧೫೬ ರೂಪಾಯಿಗಳನ್ನು ಕೇಳಿದ್ದಾರೆ. ಆದರೆ ನಮ್ಮ ಚೀಫ್-ಇಂಜಿನಿಯರ್ ಅವರು ೫೨,೦೩,೩೩೨ ರೂಪಾಯಿಗಳನ್ನು ಕೊಡುವುದಕ್ಕೆ ಸಾಧ್ಯವಾಗಬಹುದೆಂಬ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ಈ ವಿಚಾರ

ಮೇಜರ್ ಇರಿಗೇಷನ್ ಕಂಟ್ರೋಲ್ ಬೋರ್ಡ್ ಮತ್ತು ಟೆಕ್ನಿಕಲ್ ಕಮಿಟಿ ಮುಂದೆ ಹೋಗಬೇಕಾಗುತ್ತದೆ. ಆದರೆ ಈ ಬಗ್ಗೆ ಇನ್ನೂ ತೀರ್ಮಾನವಾಗಿಲ್ಲ.

ಶ್ರೀ ಭೀಮಣ್ಣ ಖಂಡ್ರೆ :—ಇಲ್ಲಿಯವರೆಗೆ ಖರ್ಚು ಮಾಡಿರುವ ಹಣದಲ್ಲಿ ಸುಮಾರು ೨ ಕೋಟಿ ರೂಪಾಯಿಗಳನ್ನು ಕೆಂಟ್ರಾಕ್ಟರ್‌ಗಳಿಗೆ ಅನ್ಯಾಯವಾಗಿ ಕೊಡಲಾಗಿದೆ, ಆದ್ದರಿಂದ ಕಳೆದ ೧೪ ವರ್ಷಗಳಲ್ಲಿ ಇದಕ್ಕೆ ಯಾರು ಜವಾಬ್ದಾರರಬುದನ್ನು ಕಂಡುಹಿಡಿಯಲು ತನಿಖೆ ಮಾಡಿಸುತ್ತೀರಾ ?

ಶ್ರೀ ಎಚ್. ಡಿ. ದೇವೇಗೌಡ :—ತನಿಖೆ ಮಾಡಿಸಲು ನಮಗೆ ಯಾವುದೇ ರೀತಿಯ ಅಂತಕವಿಲ್ಲ. ವಿಚಾರಣೆ ಮಾಡಿಸಬೇಕೆಂದರೆ ಮಾಡಿಸುತ್ತೇವೆ. ಯಾವ ರೀತಿಯ ತನಿಖೆ ಬೇಕಾದರೂ ಮಾಡಿಸಲು ಸರ್ಕಾರ ಸಿದ್ಧವಿದೆ. ಆದರೆ ಒಂದು ಮಾತನ್ನು ಹೇಳುತ್ತೇನೆ. ಇಲ್ಲಿಯವರೆಗೆ ಕೆಂಟ್ರಾಕ್ಟರ್‌ಗಳ ಕ್ಲೈಮ್ಸ್‌ನ್ನು ಏನು ಅಲೋ ಮಾಡಿದ್ದಾರೆ, ಇದರಲ್ಲಿ ಯಾರೋ ತಮಗೆ ಬೇಕಾದವರಿಗೆ ಸಹಾಯ ಮಾಡಲು ಈ ರೀತಿ ಮಾಡಿದ್ದಾರೆಂಬ ಅಭಿಪ್ರಾಯಕ್ಕೆ ಬರಲು ನಾನು ಸಿದ್ಧವಿಲ್ಲ. ಟೆಂಡರ್‌ಗಳನ್ನು ಕೆಲವೊಂದು ಕಂಡೀಷನ್‌ಗಳ ಆಧಾರದ ಮೇಲೆ ಅಲೋ ಮಾಡಲಾಗುತ್ತದೆ. ಅದರಂತೆ ಇದು ನಡೆದಿರಬಹುದು. ಆದರೆ ಇದರಲ್ಲಿ ಏನೋ ಕಾನ್‌ಫಿರಿಸಿ ಇದೆ ಎಂಬುದು ಮಾನ್ಯ ಸದಸ್ಯರ ಅಭಿಪ್ರಾಯವಾಗಿದ್ದರೆ ಮತ್ತು ಇದರ ಬಗ್ಗೆ ವಿಚಾರಣೆ ಮಾಡಿಸಲೇಬೇಕೆಂಬುದು ಮಾನ್ಯ ಸದಸ್ಯರ ಸ್ಪಷ್ಟ ಅಭಿಪ್ರಾಯವಾಗಿದ್ದರೆ ವಿಚಾರಣೆ ಮಾಡಿಸುತ್ತೇವೆ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ :—ನಮ್ಮದು ಬ್ಯಾಂಕ್‌ವರ್ಡ್ ಏರಿಯಾ. ೬೦ ಸಾವಿರ ಇದ್ದದ್ದು ೧ ಲಕ್ಷದ ೫೦ ಸಾವಿರ ಆಗಿದೆ ಎಂದು ಈ ರೀತಿ ಹೇಳುವುದು ಸರಿಯಾದುದಲ್ಲ. ಮಂತ್ರಿಗಳು ಏನು ಇಷ್ಟು ಎಕರೆ ನೀರಾವರಿಯಾಗುತ್ತದೆಂದು ಹೇಳಿದ್ದಾರೆ. ಅದು ಸತ್ಯಕ್ಕೆ ದೂರವಾದುದು. ಈ ಯೋಜನೆ ೫ ವರ್ಷಗಳಲ್ಲಿ ಪೂರ್ತಿಯಾಗಲಿಕ್ಕೆ ಪ್ರತಿವರ್ಷ ೭ ಕೋಟಿ ರೂಪಾಯಿ ಒದಗಿಸಬೇಕೆಂದು ಒತ್ತಾಯ ಮಾಡುತ್ತಿದ್ದೇವೆ. ನಾವು ಉತ್ತರ ಕರ್ನಾಟಕದಿಂದ ಬಂದಿದ್ದೇವೆ. ಎರಡು ಕರ್ನಾಟಕ ಆಗದಿದ್ದರೆ, ಈ ಕೆಲಸ ಸಾಧ್ಯವಿಲ್ಲ ಎನ್ನತಕ್ಕ ಮಾತನ್ನು ಹೇಳಬೇಕಾಗಿದೆ.

(ಗೊಂದಲ)

ಶ್ರೀ ಕೆ. ಎಸ್. ರಂಗನಾಥ್ :—ನಾವು ಎರಡು ಕರ್ನಾಟಕದವರು ಅಲ್ಲ.

ಶ್ರೀ ಎಸ್. ಭೀಮಣ್ಣ ಖಂಡ್ರೆ :—ನಾವು ೫೦೦ ಮೈಲಿಯಿಂದ ಬಂದಿದ್ದೇವೆ. ನಾವೇನು ಬೇರೆ ಭಾಗದಿಂದ ಬಂದಿಲ್ಲ, ನಾವೂ ಕೂಡ ಕರ್ನಾಟಕದಿಂದ ಬಂದಿದ್ದೇವೆ. ನಾನು ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆ. ಅಂದರೆ, ಜನರು ಆ ಪ್ರಕಾರ ಹೇಳುತ್ತಿದ್ದಾರೆ.

ಶ್ರೀ ಕೆ. ಎಚ್. ಗಂಗಾಧರ್ :—ಕರ್ನಾಟಕಕ್ಕೆ ಅನ್ಯಾಯವಾಗುವಂತಹ ಮಾತನಾಡಿದರೆ ಪ್ರತಿಭಟಿಸಬೇಕಾಗುತ್ತದೆ.

ಶ್ರೀ ಎಚ್. ಡಿ. ದೇವೇಗೌಡ :—ಆ ಭಾಗದಲ್ಲಿ ಇದೊಂದು ಮೇಜರ್ ಇರಿಗೇಷನ್ ಎಂದು ಇದೆ.

ಶ್ರೀ ಕೆ. ಎಚ್. ರಂಗನಾಥ್ :—ಮಾನ್ಯ ಮಿಂತ್ರೆಯವರು ಅದನ್ನು ಮಾಡುವುದು ಬೇಡವೆಂದು ಹೇಳುತ್ತಿದ್ದಾರೆಯೇ ?

ಶ್ರೀ ಎಚ್. ಡಿ. ದೇವೇಗೌಡ :—ಯಾವುದೇ ಮೇಜರ್ ಇರಿಗೇಷನ್ ಆದರೂ ಅದು ಪ್ಲಾನ್ ಪ್ರಕಾರ ನಡೆಯುತ್ತದೆ. ಮಾನ್ಯ ಸದಸ್ಯರ ತೀವ್ರತೆಯನ್ನು ಅರ್ಥ ಮಾಡಿಕೊಳ್ಳಬಲ್ಲೆ. ೧೯೬೯ನೇ ಇಸವಿಯಲ್ಲಿ ಯೋಜನೆ ಮಂಜೂರಾತಿಯಾಗಿದ್ದು ಇಷ್ಟು ಸಮಯ ತೆಗೆದುಕೊಳ್ಳಲಾಗಿದೆ ಎಂದು ಉದ್ವೇಗದಿಂದ ಈ ಮಾತನ್ನು ಆಡಿದ್ದಾರೆ. ಇವತ್ತು ಸಂಪನ್ಮೂಲದ ಕೊರತೆ ಎಷ್ಟೇ ಇದ್ದರೂ ಈ ಯೋಜನೆಗೆ ಹೆಚ್ಚು ಹಣವನ್ನು ಒದಗಿಸುವುದಕ್ಕೆ ಸರ್ಕಾರ ಪ್ರಾಮಾಣಿಕವಾದ ಪ್ರಯತ್ನವನ್ನು ಮಾಡುತ್ತದೆ ಎನ್ನತಕ್ಕ ಮಾತನ್ನು ಹೇಳುತ್ತೇನೆ.

ಶ್ರೀ ಗೋವಿಂದ ಪಿ. ಜಡೆಯರಾಜ್ :—೧೦ ನೇ ತಾರೀಖು ಕಳುಹಿಸಿದಂತಹ ನನ್ನ ೩೫ ನೇ ಪ್ರಶ್ನೆಗೆ ಇನ್ನೂ ಉತ್ತರ ಬಂದಿಲ್ಲ. ನಾನು ಯಾವ ರೀತಿಯಲ್ಲಿ ಪ್ರಶ್ನೆಯನ್ನು ಕೇಳಬೇಕು ? ಎಷ್ಟರ ಮಟ್ಟಿಗೆ ಪ್ರಜಾಪ್ರಭುತ್ವ ನಡೆಯುತ್ತಿದೆ ಎನ್ನುವುದು ಗೊತ್ತಾಗುತ್ತದೆ. ಶಾಸಕರ ಜವಾಬ್ದಾರಿ ಏನು ಅನ್ನುವುದನ್ನು ಹೇಳಬೇಕು ? ನಾವು ಯಾವ ರೀತಿ ಪ್ರಶ್ನೆ ಕೇಳಬೇಕು ?

ಶ್ರೀ ಎಚ್. ಡಿ. ದೇವೇಗೌಡ.—ನಾವು ಅಲ್ಲಿ ಕುಳಿತು ಉತ್ತರಕ್ಕಾಗಿ ೧ ವರ್ಷ ಕಾದಿದ್ದೇವೆ. ಸ್ವಲ್ಪ ಸಮಯ ತಡೆದುಕೊಳ್ಳಿ ಉತ್ತರದ ಪಟ್ಟಿ ಒದಗಿಸಲಾಗುತ್ತದೆ.

ಶ್ರೀ ಎ. ಲಕ್ಷ್ಮೀನಗರ್.—ನಮ್ಮ ಪ್ರಶ್ನೆಗಳಿಗೆ ೫ ವರ್ಷಗಳವರೆಗೂ ಉತ್ತರ ಬರಲೇ ಇಲ್ಲ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಇವತ್ತಿನ ರೂಲ್ಸ್ ಪ್ರಕಾರ ಅವತ್ತು ಇರಲಿಲ್ಲ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಮ್ಮ ಪ್ರಶ್ನೆಗಳಿಗೆ ೧೫ ದಿನಗಳಲ್ಲಿ ಉತ್ತರ ಒದಗಿಸಿ ಕೊಟ್ಟಿದ್ದೇವೆ. ತಮಗೆ ಉತ್ತರದ ಕಾಪಿಗಳನ್ನು ಕಳುಹಿಸಿ ಕೊಟ್ಟಿದ್ದೇವೆ. ನಮ್ಮ ಪ್ರಶ್ನೆಗಳಿಗೆ ಅಲ್ಲಿ ದ್ವಿಗ ಮೂರು ವರ್ಷಗಳಾದರೂ ಉತ್ತರ ಬಂದಿಲ್ಲ. ಈಗ ಆ ಕಾಲ ಹೋಯಿತು. ನಾನು ಉತ್ತರ ಕೊಡಲಿಕ್ಕೆ ತಯಾರಾಗಿದ್ದೇನೆ. ಉತ್ತರದ ಕಾಪಿಗಳನ್ನು ತಮಗೆ ಕಳುಹಿಸಿಕೊಡುತ್ತಿದ್ದೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹೊಸ ನಿಯಮಾವಳಿಗಳ ಪ್ರಕಾರ ನಡೆದುಕೊಳ್ಳುವುದು ನಿಮ್ಮ ಆಧ್ಯಕ್ಷರ ವ್ಯಕ್ತಿ. ನೀವು ನಮಗೆ ಉತ್ತರವನ್ನು ಕೊಡಬೇಕು.

MR. DEPUTY SPEAKER.—I am always protecting the interests of the members. He is answering. You may ask further questions.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈಗ ಉತ್ತರದ ಪ್ರತಿಗಳನ್ನು ಕೊಡುತ್ತಿದ್ದಾರೆ. ಸರ್ಕಾರದ ಅಧಿಕಾರಿಗಳು ಈ ರೀತಿ ನಡೆದುಕೊಂಡರೆ ಹೇಗೆ ಅದಕ್ಕೋಸ್ಕರ ನನ್ನ ಪ್ರತಿಭಟನೆಯನ್ನು ವ್ಯಕ್ತ ಮಾಡುತ್ತಿದ್ದೇನೆ.

ರಾಜ್ಯದ ಕೈಗಾರಿಕಾ ಬೆಳವಣಿಗೆಗೆ ಸರ್ಕಾರದ ನೀತಿ.

೩೫. ಶ್ರೀ ಜಿ. ಪಿ. ಒಡೆಯರಾಜ್ (ಕಮಲಾಪುರ).—ಮಾನ್ಯ ಕೈಗಾರಿಕಾ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ?

ಅ) ರಾಜ್ಯದ ಕೈಗಾರಿಕಾ ಬೆಳವಣಿಗೆಗಾಗಿ ಸರ್ಕಾರವು ಹೊಂದಿರುವ ನೀತಿ.

ಆ) ರಾಜ್ಯದ ಕೈಗಾರಿಕಾ ವಾತಾವರಣ ಹೆಚ್ಚಿನ ಕೈಗಾರಿಕಾ ಬೆಳವಣಿಗೆ ಸೂಕ್ತವಾಗಿದೆಯೇ

ಇ) ರಾಜ್ಯದ ವಿದ್ಯುಚ್ಛಕ್ತಿಯ ಕಠಿಣ ಪರಿಸ್ಥಿತಿ ಕೈಗಾರಿಕಾ ಬೆಳವಣಿಗೆಗೆ ಅಡ್ಡಿಯಾಗಿದೆಯೇ;

ಈ) ಹಾಗಾದರೆ ಸರ್ಕಾರ ಈ ದಿಸೆಯಲ್ಲಿ ಏನೇನು ಕ್ರಮಗಳನ್ನು ಕೈಗೊಂಡಿದೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕೈಗಾರಿಕಾ ಮಂತ್ರಿಗಳು).—ರಾಜ್ಯದಲ್ಲಿ ಹೊಸ ಕೈಗಾರಿಕೆಗಳ ಸ್ಥಾಪನೆಗೆ ಉತ್ತೇಜನ ಕೊಡುವುದು ಸರ್ಕಾರದ ನೀತಿಯಾಗಿದೆ.

ಹೌದು.

ರಾಜ್ಯದಲ್ಲಿ ವಿದ್ಯುಚ್ಛಕ್ತಿಯ ಉತ್ಪಾದನೆಯು ಮುಂದಿನ ೨ ವರ್ಷಗಳಲ್ಲಿ ಗಮನಾರ್ಹವಾಗಿ ಅಭಿವೃದ್ಧಿ ಹೊಂದುವ ನಿರೀಕ್ಷೆಯಿದೆ. ಈ ೨ ವರ್ಷಗಳ ನಂತರ ಸ್ವಾಭಿಮಾನದ ಕೈಗಾರಿಕಾ ಘಟಕಗಳು ವಿದ್ಯುಚ್ಛಕ್ತಿ ಕೊರತೆಗೆ ಈಡಾಗಲಾರದೆಂಬ ನಿರೀಕ್ಷೆಯಿದೆ. ರಾಜ್ಯದಲ್ಲಿ ಈಗಿನ ವಿದ್ಯುಚ್ಛಕ್ತಿಯ ಪೂರೈಕೆಗನುಗುಣವಾಗಿ ಸರ್ಕಾರವು ವಿದ್ಯುಚ್ಛಕ್ತಿಯನ್ನು ಅವಲಂಬಿಸಿದ ಕೈಗಾರಿಕಾ ಘಟಕಗಳು ಸ್ಥಾಪನೆಗೆ ಪ್ರೋತ್ಸಾಹ ನೀಡಬಾರದೆಂಬ ನೀತಿಯ ಸಂಹಿತೆಯನ್ನು ಕೈಗೊಂಡಿದೆ. ರಾಜ್ಯದಲ್ಲಿ ವಿದ್ಯುಚ್ಛಕ್ತಿಯ ಹೆಚ್ಚಿನ ಉತ್ಪಾದನೆಗಾಗಿ ಹಲವಾರು ಕಾರ್ಯಕ್ರಮಗಳನ್ನು ಸರ್ಕಾರ ಕೈಗೊಂಡಿದೆ.

೩೬. ಶ್ರೀ ಗೋವಿಂದ ಪಿ. ಒಡೆಯರಾಜ್.—ಹೊಸ ಸರ್ಕಾರದ ನೀತಿಯ ಪ್ರಕಾರ ಹೆಚ್ಚು ಉದ್ಯಮಗಳನ್ನು ಸ್ಥಾಪನೆ ಮಾಡಬೇಕೆಂದಿದ್ದೀರಿ. ಯಾವ್ಯಾವ ಉದ್ಯಮಗಳನ್ನು ಸ್ಥಾಪನೆ ಮಾಡಬೇಕೆಂದಿದ್ದೀರಿ ಎಂಬುದನ್ನು ದಯವಿಟ್ಟು ಹೇಳುತ್ತೀರಾ ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಹೆಚ್ಚು ಉದ್ಯಮಗಳನ್ನು ಸ್ಥಾಪನೆ ಮಾಡಬೇಕೆಂದು ಸರ್ಕಾರ ನೀತಿಯನ್ನು ರೂಪಿಸುತ್ತಿದೆ. ಈ ಬಗ್ಗೆ ವಿವರಗಳನ್ನು ಸಭೆ ಮುಕ್ತಾಯವಾಗುವುದರೊಳಗೆ ವ್ಯಕ್ತ ಮಾಡುತ್ತೇವೆ.